

ನಿಯಮ ಖರ್ಚಿನ ಪ್ರಕಾರ ಸಭೆಯ ಮಂಡೆ ತರುವ ವಿಚಾರಗಳು.

೧) ಸಚ್ಚೀರಿಪೇಟೆಯ ಶಾರಣ ಹಳ್ಳಿಯ ಲೋಕಲ್ ಫಂಕ್ ಆಸ್ಪತ್ರೆಗೆ ವೈದ್ಯರನ್ನು ಪೋಸ್ಟ್ ಮಾಡುವುದು

ಶ್ರೀ ವಸಂತ ವಿ. ಸಾಲಿಯಾನ.—ಮಾನ್ಯ ಅಧ್ಯಕ್ಷರೇ, ಶಿವರಾಜ್‌ಗಳಿಂದ ವೈದ್ಯರನ್ನು ಇಲ್ಲಿಗೆ ನೇಮಕ ಮಾಡಿಲ್ಲ. ಆಸ್ಪತ್ರೆ ಇರತಕ್ಕ ಜಾಗದಲ್ಲಿ ಹರಿಜನ-ಗಿರಿಜನ ಕಾಲೋನಿ ಇದೆ. ಮತ್ತೊಂದು ಕಾಲೋನಿ ಕೂಡ ಇದೆ. ಅಲ್ಲಿರತಕ್ಕ ಜನಗಳಿಗೆ ಬಹಳ ತೊಂದರೆಯಾಗಿದೆ. ನಾನು ಸರ್ಕಾರವನ್ನು ಒತ್ತಾಯ ಮಾಡುವುದೇನೆಂದರೆ ಅದಷ್ಟು ಬೇಗವೈದ್ಯರನ್ನು ನೇಮಕ ಮಾಡಬೇಕು. ಆಸ್ಪತ್ರೆಗೆ ಬೇಕಾದಂತಹ ಔಷಧಿಗಳನ್ನು ಕೂಡ ಕಳುಹಿಸಿಕೊಡಬೇಕೆಂದು ನಾನು ಸರ್ಕಾರವನ್ನು ಒತ್ತಾಯ ಮಾಡುತ್ತಿದ್ದೇನೆ.

ಶ್ರೀ. ಎಚ್. ಎಲ್. ತಿಮ್ಮೇಗೌಡ.—(ಅರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು) ಮಾನ್ಯ ಸದಸ್ಯರು ಹೇಳತಕ್ಕ ವಿಚಾರ ನನ್ನ ಹತ್ತಿರ ಬಂದಿಲ್ಲ, ವಿವರವನ್ನು ಕಳುಹಿಸಿ ಕೊಟ್ಟರೆ ನಾನು ಉತ್ತರ ಕೊಡುತ್ತೇನೆ.

ಶ್ರೀ ವಸಂತ ವಿ. ಸಾಲಿಯಾನ.—ಈ ವಿಚಾರದ ಬಗ್ಗೆ ನಾನು ಕಳೆದ ಬಾರಿ ಕೂಡ ಪ್ರಸ್ತಾವ ಮಾಡಿದ್ದೇನೆ. ಇದುವರೆಗೂ ಕೂಡ ನನಗೆ ಉತ್ತರ ಸಿಗಲಿಲ್ಲ.

ಡಾ. ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಸದಸ್ಯರು ವಿವರಗಳನ್ನು ಕೊಟ್ಟರೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ವಸಂತ ಸಾಲಿಯಾನ ಅವರು ಮೂರು ನೋಟೀಸ್‌ಗಳನ್ನು ಕಳುಹಿಸಿದ್ದೀರಿ. ದಯಮಾಡಿ ಒಂದೊಂದೇ ನೋಟೀಸ್ ಕೊಟ್ಟರೆ ಒಳ್ಳೆಯದು.

೨) ಮೈಸೂರು ನಗರದಲ್ಲಿ ಕುಡಿಯುವ ನೀರಿನ ಅಭಾವ.

ಶ್ರೀ ಕೆ. ಕುಮಾರೇಗೌಡ.—ಮಾನ್ಯ ಅಧ್ಯಕ್ಷರೇ, ಮೈಸೂರು ನಗರದಲ್ಲಿ ಕುಡಿಯುವ ನೀರಿನ ಅಭಾವ ತೀವ್ರವಾಗಿದ್ದು ಸರ್ಕಾರ ಈ ಅಭಾವವನ್ನು ನೀಗಿಸಲು ಕೈಗೊಂಡು ಕ್ರಮಗಳೇನು ? ಈ ವರ್ಷ ಹಿಂದೆಯೇ ಮೈಸೂರು ನಗರ ಪುರಸಭೆ ನೀರಿನ ಯೋಜನೆಯನ್ನು ಅಭಿವೃದ್ಧಿಪಡಿಸಲು ಒಂದು ಯೋಜನೆ ಸಿದ್ಧಪಡಿಸಿ ಸರ್ಕಾರಕ್ಕೆ ಕಳುಹಿಸಿದೆ. ಈ ಯೋಜನೆಯನ್ನು ಮಂಜೂರು ಮಾಡಲು ಸರ್ಕಾರ ತುರ್ತು ಕ್ರಮ ಕೈಗೊಂಡಿದೆಯೇ ? ಈ ವರ್ಷ ಕುಡಿಯುವ ನೀರಿನ ಅಭಾವ ನೀಗಿಸಲು ಸರ್ಕಾರ ಮೈಸೂರು ನಗರದಲ್ಲಿ ಕನಿಷ್ಠ ಪಕ್ಷ ೫೦ ಕೊಳವೆ ಬಾವಿಗಳನ್ನು ಅಳವಡಿಸಿ ಮಂಜೂರಾತಿ ಮಾಡಲು ಕ್ರಮ ತೆಗೆದುಕೊಂಡಿದೆಯೇ ? ಕುಡಿಯುವ ನೀರಿನ ಅಭಾವವನ್ನು ನೀಗಿಸುವುದಕ್ಕೆ ಸರ್ಕಾರ ಪ್ರಯತ್ನ ಮಾಡುತ್ತದೆಯೇ ?

ಶ್ರೀ ಎ. ಲಕ್ಷ್ಮೀನಾರಾಯಣ (ನಗರಾಡಳಿತ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಸಚಿವರು)

ಸನ್ಮಾನ್ಯ ಅಧ್ಯಕ್ಷರೇ, ಮೈಸೂರಿನಲ್ಲಿ ಕೊಳವೆ ಬಾವಿಗಳಿಂದ ೨ ಎಂ. ಜಿ. ಡಿ. ನೀರು ಸರಬರಾಜು ಆಗುತ್ತಿದೆ. ಮತ್ತೆ ಈಗ ಹಾಲಿ ಇರತಕ್ಕಂತಹ ನೀರು ಸರಬರಾಜು ವ್ಯವಸ್ಥೆಯಿಂದ ೧೭ ಎಂ. ಜಿ. ಟಿ. ಡಿ. ನೀರು ಸರಬರಾಜು ಆಗುತ್ತಿದೆ. ಈ ರೀತಿ ಒಟ್ಟು ೧೯ ಎಂ. ಜಿ. ಡಿ. ನೀರು ಮೈಸೂರು ನಗರದ ನಾಗರಿಕರಿಗೆ ನೀರು ಸರಬರಾಜು ಆಗುತ್ತಿದೆ. ಮೈಸೂರು ನಗರದಲ್ಲಿ ಸೇವಾರು ೪,೫೦,೦೦೦ ಆದರೆ ೫ ಲಕ್ಷ ಜನಸಂಖ್ಯೆ ಇದೆ. ಅಲ್ಲಿ ತಲಾವಾರು ದಿನಕ್ಕೆ ೪೦ ಗ್ಯಾಲನ್ ನೀರು ಸಿಕ್ಕತಕ್ಕಂತಹ ಸಂಭವ ಇದೆ. ಅಲ್ಲಿ ಇರತಕ್ಕಂತಹ ಡಿಸ್ಟ್ರಿಬ್ಯೂಷನ್ ಹಾಗೂ ಮೈನೋಟನ್ಸ್‌ನಲ್ಲಿ ತೊಂದರೆಯಾಗಿದೆ ಇರತಕ್ಕಂತಹ ತೊಂದರೆಯನ್ನು ನಿವಾರಣೆ ಮಾಡುವ ಸಲುವಾಗಿ ೨೦ ಕೋಟಿ ರೂಪಾಯಿಗಳ ಒಂದು ಯೋಜನೆಯನ್ನು ತಯಾರು ಮಾಡಿ ೭ನೇಯ ಪಂಚವಾರ್ಷಿಕ ಯೋಜನೆಯಲ್ಲಿ ಅದನ್ನು ಈಗಾಗಲೇ ಸೇರಿಸಲಾಗಿದೆ. ಯಂ.ಜಿ.ಡಿ.ಗೆ ೧೧ ಕೋಟಿ ರೂಪಾಯಿಗಳಿಗಿಂತಲೂ, ಮಾಧುಸ್ವಯಂ ಡಿಸ್ಟ್ರಿಬ್ಯೂಷನ್‌ಗೆ ೮.೫ ಕೋಟಿ ರೂಪಾಯಿಗಳಿಗಿಂತಲೂ ಹೀಗೆ ಒಟ್ಟು ೨೦ ಕೋಟಿ ರೂಪಾಯಿಗಳ ಒಂದು ಅಂದಾಜನ್ನು ತಯಾರು ಮಾಡಿ ಇದಕ್ಕೆ ಇನ್ಸ್ಟಿಟ್ಯೂಷನ್‌ಲ್ ಫೈನಾನ್ಸ್‌ನ್ನು ಕೊಡಬೇಕಾಗುತ್ತದೆ. ಇದಕ್ಕಾಗಿ ಕಾರ್ಪೊ

ರೇಷನ್‌ಕಾರ್ಡರು ತಮ್ಮ ಇತಿಯಿಂದ ಹಣವನ್ನು ಕೊಡಬೇಕಾಗುತ್ತದೆ. ಅವರ ಪಾಲಿನ ಹಣವನ್ನು ಮುಂದೆ ಬಂದು ಬೇಗ ಕೊಟ್ಟರೆ ಈ ಯೋಜನೆಯನ್ನು ಜಾರಿಗೊಳಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಮಾನ್ಯ ಸದಸ್ಯರು ಕೊಳವೆ ಬಾವಿಗಳನ್ನಾದರೂ ಮಾಡಿಸಿಕೊಡಿ ಎಂದು ಹೇಳಿದ್ದಾರೆ, ಅದನ್ನು ಪರಿಶೀಲನೆ ಮಾಡಿ ಎಲ್ಲೆಲ್ಲಿ ಕೊಳವೆ ಬಾವಿ ಅಗತ್ಯವೋ ಅಲ್ಲೆಲ್ಲಾ ಕೊಳವೆ ಬಾವಿಗಳನ್ನು ಮಾಡಿಸಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆಂದು ಮಾನ್ಯ ಸದಸ್ಯರಿಗೆ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಡಿಸ್ಟ್ರಿಬ್ಯೂಷನ್‌ನಲ್ಲಿ ಏನಾಗಿದೆ ಎಂದರೆ, ಎತ್ತರವಾದ ಜಾಗಕ್ಕೆ ನೀರು ಹೋಗುವುದಿಲ್ಲ. ಇದಕ್ಕೆ ಪೈಪ್‌ಗಳು ಬಹಳ ಹೇಯದಾಗಿರುವುದೂ ಕೂಡ ಒಂದು ಕಾರಣವಾಗಿದೆ. ಅವುಗಳನ್ನು ಅನೇಕ ವರ್ಷಗಳಿಂದ ದುರಸ್ತಿ ಮಾಡಲಿಲ್ಲ, ಅಲ್ಲಿ ನೀರಿನ ಅಭಾವ ಇದರೂ ಇರಬಹುದು, ಅದನ್ನು ಸರಿಪಡಿಸುವುದಕ್ಕೆ ಎಲ್ಲಾ ಕ್ರಮಗಳನ್ನೂ ಕೈಗೊಳ್ಳಲಾಗುತ್ತದೆ ಎಂದು ಮಾನ್ಯ ಸದಸ್ಯರಿಗೆ ನಾನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಮತ್ತು ಈ ನೀರನ್ನು ಡಿಸ್ಟ್ರಿಬ್ಯೂಷನ್ ಮಾಡತಕ್ಕಂತಹ ಜವಾಬ್ದಾರಿ ಕಾರ್ಪೊರೇಷನ್‌ಗೆ ಸಂಬಂಧಪಟ್ಟಿದೆ. ಮಾನ್ಯ ಸದಸ್ಯರು ಪ್ರಭಾವಿ ವ್ಯಕ್ತಿಗಳಾಗಿದ್ದಾರೆ. ಅವರು ಕಾರ್ಪೊರೇಷನ್ ಮೇಲೆ ತಮ್ಮ ಪ್ರಭಾವವನ್ನು ಬೀರಿ ನೀರಿನ ಸರಬರಾಜನ್ನು ಉತ್ತಮಪಡಿಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ನಾನು ಅವರಲ್ಲೂ ಕೊಡ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಷಿಳರ ನೇಮದ ಪ್ರಕಾರ ಮಾನ್ಯ ಸದಸ್ಯರಾದ ಶ್ರೀ ಜಿ. ಎಂ. ಕಾನಡೆ ಯವರು ವಿಷಯ ವನ್ನು ಪ್ರಸ್ತಾಪ ಮಾಡಬಹುದು.

೩) ಸಿರಸಿ ಪುರಸಭೆಗೆ ಸೇರಿದ ನೆಹರು ನಗರವಾಸದ ನಂ. ೧೭೧ ರಲ್ಲಿ ಮನೆ ಕಟ್ಟಿಕೊಂಡಿರುವ ದುರ್ಬಲವರ್ಗದವರನ್ನು ಒಕ್ಕಲೆಮ್ಮಿಸುವ ಬಗ್ಗೆ.

ಶ್ರೀ ಜಿ. ಎಂ. ಕಾನಡೆ.—ಅಧ್ಯಕ್ಷರೇ, ಉತ್ತರ ಕನ್ನಡ ಜಿಲ್ಲೆ. ಸಿರಸಿ ತಾಲ್ಲೂಕು ಪುರಸಭೆಯ ಸಂಹದಿಗೆ ಸೇರಿದ ಸ ನಂ ೧೭೧ ರಲ್ಲಿ ನೆಹರು ನಗರದಲ್ಲಿ ಸುಮಾರು ೨೫ ವರ್ಷಗಳಿಂದ ಮನೆ ಕಟ್ಟಿಕೊಂಡು ವಾಸವಾಗಿರುವ ಬಡ, ದುರ್ಬಲ ವರ್ಗದ ಜನರು ಸುಮಾರು ೨೫೦ ಕ್ಕೂ ಹೆಚ್ಚು ಮನೆಗಳು ಇದ್ದು ಇದನ್ನು ಸಿರಸಿ ಪುರಸಭೆ ಅಧಿಕಾರಿಗಳು ಬಲತ್ಯಾರವಾಗಿ ಕಿತ್ತು ಹಾಕುವ ನೋಟೀಸ್ ಕೊಟ್ಟು ಬೆದರಿಕೆ ಹಾಕುತ್ತಾರೆ. ಇದರಿಂದ ಬಡ ಕುಟುಂಬಗಳಿಗೆ ತೊಂದರೆಯಾಗುತ್ತದೆ. ಸದರಿ ಕ್ರಮವನ್ನು ನಿಲ್ಲಿಸಿ ಬಡವರಿಗೆ ಮನೆ ಜಾಗವನ್ನು ಮಂಜೂರು ಮಾಡುವಂತೆ ಮತ್ತು ಈ ತುರ್ತು ಕ್ರಮವನ್ನು ನಿಲ್ಲಿಸುವಂತೆ ಕ್ರಮ ತೆಗೆದುಕೊಳ್ಳಬೇಕಾಗಿ ಪ್ರಾರ್ಥನೆ. ಈ ರೀತಿ ಸಿರಸಿ ಮತ್ತು ಸಿದ್ಧಾಪುರ ಪುರಸಭೆಗಳ ಸಂಹದಿನಲ್ಲಿ ಅತಿಕ್ರಮಣಜಾಸ್ತಿಯಾಗಿದ್ದು, ಅದು ಎಕರಗಟ್ಟಲೆ ಇಲ್ಲ. ೨ ಗುಂಡೆ 1½ ಗುಂಡೆ 2ಗುಂಡೆಗಳ ಜಾಗವನ್ನು ಅತಿಕ್ರಮಣ ಮಾಡಿ ಬಡವರು ಮನೆಗಳನ್ನು ಕಟ್ಟಿಕೊಂಡಿದ್ದಾರೆ. ಅಂತಹ ಮನೆಗಳನ್ನು ಈಗ ಪುರಸಭೆಯವರು ಕೀಳಿಸುವುದಕ್ಕೆ ಹೊರಟಿದ್ದಾರೆ. ಈ ರೀತಿ ಒಂದೆ ಒಂದು ಸಲ ನೋಟೀಸ್ ಕೊಟ್ಟು ನಾನು ಈ ವಿಚಾರವನ್ನು ಪ್ರಸ್ತಾಪ ಮಾಡಿದಾಗ ಅಂದಿನ ಸಂಬಂಧಪಟ್ಟ ಪಂತ್ರಿಗಳಾಗಿದಂತಹ ಶ್ರೀ. ಮಾನ್ಯ ಎಂ. ಚಂದ್ರಶೇಖರ್‌ರವರು ಇದನ್ನು ಸರಿಪಡಿಸುತ್ತೇನೆಂದು ಹೇಳಿದರು. ಆದರೆ ರೀಟಿನೇ ಇಸವಿ ಭಂದರೂ ಕೂಡ ಅದನ್ನು ಸರಿಪಡಿಸಿದೆ, ಬಡವರ ಮನೆಗಳನ್ನು ಕೀಳಿಸುವುದಕ್ಕೆ ಅಲ್ಲಿಯ ಅಧಿಕಾರಿಗಳು ನೋಟೀಸ್ ಕೊಟ್ಟಿದ್ದಾರೆ. ಇದನ್ನು ಸರಿಪಡಿಸುವ ಬಗ್ಗೆ ಹಾಗೂ ಬಡವರಿಗೆ ರಕ್ಷಣೆ ಕೊಡುವ ಬಗ್ಗೆ ಸರ್ಕಾರ ತೆಗೆದುಕೊಳ್ಳತಕ್ಕಂತಹ ಕ್ರಮಗಳೇನು ಎಂದು ನಾನು ತಮ್ಮ ಮೂಲಕ ಸರ್ಕಾರವನ್ನು ಕೇಳುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀನಾಗರ್.—ಇದರ ಬಗ್ಗೆ ನನ್ನ ಹತ್ತಿರ ಸದ್ಯಕ್ಕೆ ವಿವರಗಳು ಇಲ್ಲ. ವರದಿಯನು ತರಿಸಿ ಮಾನ್ಯ ಸದಸ್ಯರಿಗೆ ಉತ್ತರವನ್ನು ಒದಗಿಸಿಕೊಡುತ್ತೇನೆ.

ಶ್ರೀ ಜಿ. ಎಂ. ಕಾನಡೆ.—ಯಾವಾಗ

ಶ್ರೀ ಎ. ಲಕ್ಷ್ಮೀನಾಗರ್.—ಅದಷ್ಟು ಜಾಗೃತೆ ತರಿಸಿಕೊಡುತ್ತೇನೆ. ಅವರ ಮನವಿ ಪ್ರಕಾರವೇ ಹೇಳುವುದಾದರೆ, ಪುರಸಭೆಯವರು ಬಡವರ ಮನೆಗಳನ್ನು ಕಿತ್ತುಹಾಕುತ್ತೇವೆಂದೂ ನೋಟೀಸ್ ಕೊಟ್ಟಿದ್ದಾರೆ. ಅದರ ಪೂರ್ಣ ವಿವರಗಳು ತರಿಸಿಕೊಂಡು ಮಾನ್ಯ ಸದಸ್ಯರಿಗೆ ಉತ್ತರವನ್ನು ಒದಗಿಸಿ ಕೊಡುತ್ತೇನೆ.